

መልሲ ምስጢር ጸሎትና (1)
“ትጽቢት”


አዳላዊ
ቤት ፍቕሪ እግዚአብሔር

አርእስቱ፡- ተኸታታሊ መምሪሒ ጽሑፋት አብ መንፈሳዊ ሂወት

(ከመይ ገይረ ክጽሊ አለኒ) መልሲ ምስጢር ጸሎትና (i)

አዳላዊ፡-አገልገልቲ ቤተ ክርስትያን ቤት ፍቅሪ እግዚአብሄር።

ዝተሓተመሉ፡- 2015



እዛ መጽሓፍ ብዝሓሰረ ዋጋ

አብ ኢድ ኩሉ መንእሰይ ክርስቲያን
ክትበጽሕ አብ ክርስቶስ ተስፋ ኣሎና።

ንሰኻ ውን ነዕሩ-ክትኻን ፈተውትኻን
ብምሃብ ኣብቲ ተስፋና ተኻፋሊ ኩን።

መተሓሳስቢ፡- ኣብዚ መንፈሳዊ ጽሑፍ እዚ መሉእ ጥቅሚ ንምርካብ ብመስርዕ ምንባብ ከድልየካ እዩ። ብዘይ መስርዕ ምንባብ ግን ናብ ምድንጋርን ብተወሳኺ ውን ተስፋ ናብ ምቁራጽን ክወስድካ ይክእል ዩ።



ብጹኣ ወቅዱስ ኣቡነ ቶዋድሮስ ፯ይ

መንበረ ወንጌላዊ ማርቆስን ፓትሪያሪክን ኣስከንድርያ



ብጹኣ ወቅዱስ ኣቡነ እንጦንዮስ ጓይ

ፓትሪያርክ ኤርትራ

መእተዊ

ጸሎት ምስ ኣምላኽ ምዝርራብ እዩ። ግን ስለምንታይ እዩ ጸሎት ብገሊአም ተፈታውን ደስ ኢልዎም ዝገብርዎን ኪኸውን ከሎ ብገሊአም ከኣ ኣዝዩ ኣድካሚ ዝኸውን፤ ሰለምታይ ከ ገሊአም ይሓቱ እሞ ዝሓተተዎ ረኺቦም ደስ ይብሎም ገሊአም ከኣ ዋላ እኚ ብዙሕ እንተጸለዩ መልሲ ዘይረኽቡ፤

ነዚ ነገር እዚ ምስጢር ኣለዎ። እታ ቀዳመይቲ ምስጢር መልሲ ናይ ጸሎትና ትጽቢት እያ። ንጸሎትካ ካብ ኣምላኽ መልሲ ምጽባይ። እዚ ከኣ ትርጉም ዘይብሉ ቃላት ዘይምዝራብ፡ ከምዚ ግዴታይ እዩ ኢልካ ዘይኮነስ ቅኑዕ እዩ ትርጉም ኣለዎ ዶ ኢልካ ምሕሳብ የድሊ።

ሰለስተ ነገራት ኣለዉ ናይ ጸሎትካ መልሲ ብሓቂ ከም ትጽብ ዘለኻ ዝገልጹ። ብቡሓደ ከንርዮም ኢና

እታ ቀዳመይቲ ኣርእስቲ ጸሎት ምሓዝ፤

ካልኣይቲ ቦቲ ዝሓተትካዮ ነገር ምሕሳብ ምስትንታን፤

ሳልሳይቲ ምጽባይ ክሳብ መልሲ ትረክብ።

ትጽቢትና ኣብ ስሚዕትና ወይ ከኣ ኣብ ናትና ግብሪ ዝተመርኮሰ ኣይኮነን። ኩሉ ግዜ ትጽቢትና ኣብ ቃል ኣምላኽ እዩ ምኽንያቱ ኣምላኽ ንዝሓተትናዮ ከምልሰልና ምዃኑ ነጊሩና እዩ።

እንተድኣ ጸሎትካ ትርጉም ዘለዎን ውጺኢታውን ክኸውን ድሌት ኣሎካ፤ ነዘን ዝስዕባ ቀለልቲ ደረጃታት ክትፍትነን ይዕድመካ ኣለኩ። ድሕሪ ምፍታንካ ውጽኢት ክተረኽቡሉ ኢኻ በዚ ከኣ ቀጽል ጠጠው ከይትበል።

ጎይታናን መድሐኒናን ኢየሱስ ክርስቶስ ዘይውዳእ ሓጎን ሰላምን ሂቡና እዩ ምስጢር ፍቕሩ ውን ገሊጹልና እዩ። አማላድነት ናይ አዴና ቅድስቲ ድንግል ማርያምን ጸሎት ናይ አቦና አዱስ ተዎድሮስ 2 ዘሃገረ ግብጽ አይፈለየና። ከብርን ምስጋናን ንእግዚአብሔር አምላኽና ሎምን ኩሉሳዕን ይኹን አሜን።

ከምቲ ናይ ኹሉ ግዜ ልማዲይ ናብ አብ ነበሰይ አብ ዝጓዛሉ ዝነበርኩ ግዜ ብዛዕባ ናይ ሎሚ መዓልቲ ዝማሃሮ አርእስቲ እንዳሓሰብኩ ይኹይድ ነበርኩ። ካብታ አቦና መልሲ ናይ ጸሎትካ ትረኽበሉ ምስጢር አሎ ካብ ዝብሉኒ ጀሚረ ብዛዕብኡ ብምሕሳብ አእሙረይ ትሑዝ ነበረ። ካብ ቁልዕነተይ ጀሚረ ዝኾነ ሓዲሽ ነገር ምድህሳስ ወይ ከአ ዝኾነ ምስጢረ ናይ ምፍላጥ ድሌትን ፍቅረን ኔሩኒ እዩ። በዚ ከምዚ እንዳሓሰብኩ ከይተረድኣኒ ናብታ ናይ ልሙድ መራኽቢት ቦታና በጻሕኩ። ንአቦና ሰላም ኢለ ኮፍ በልኩ ብቐጥታ ከአ ናብቲ ከሕስበኒ ዝቀነየ ጉዳይ አተኹ። አቦና ገለ ገለ ሰባት ናብ አምላኽ ይጽልዩ እሞ ብቐጥታ ከአ መልሲ ጸሎቶም ይረኽቡ ገለ ገለ ሰባት ከአ ዋላ ብዙሕ ይጸልዩ መልሲ ግን ዘይረኽቡ አለዉ። አቦና መልሲ ምስጢረ ጸሎትና ከም እትነግሩኒ ሙብጻዓ አቲኹሙላይ ኔርኩም ኢኹም እሞ ሕጂ ንገሩኒ።

አቦና፣ እወ ዝወደይ ንጸሎትና ብከመይ መልሲ ንረኽበሉ ምስጢረ አለዎ።

አነ፣ እንታይ እዩ ንሱ አቦና

አቦና፣ እታ ቀዳመይቲ ምስጢረ

ትጽቢት

አነ፣ እንታይ ከጽብ፡

አቦና፣ መልሴ ምጽባይ፡ ብዙሐት ሰባት ይጽልዩ እሞ ድሕሪ ጸሎቶም ከምዚ ኢልኻ ምስ እትሓቶም፡ መልሴ ክትረክብ ትጽቢት ኣሎካ ዶ፡ ወይ ትሓስብ ዶ፡ ምስ እትብሎም፣ ከምዚ ኢሎም ድማ ይምልሱልካ ኖእ ኣይጽበይን እዩ።

ስለዚ እቲ ዝጽልይዎ ጸሎት ብዘይ ርዲኢት እዩ። ንሳቶም ዝጽልዩ ግዴታ ስለ ዝኻየዱምን ስርዓት ንምፍጻምን ኢሎም ቃላት ጥራይ ይደጋግሙ።

እታ ቀዳመይቲ መልሴ ከም እትጽብ ትገልጸልካ ነገር መርጫካ ምፍላጥ ወይ ከኣ ንእትጽልዩ ነገር ፈሊኻ ምልላይ።

ብዛዕባ ሓደ ነገር ፈሊኻ ምጽላይ (ኣርእስቲ ጸሎት ፈሊኻ መ. ሊ. ሳ.)

እንተ ድኣ ብዛዕባ ሓደ ነገር ፈሊኻ ኣብ ጸሎትካ ትሓትት ኮንካ እዚ ትርጉም ዘለዎ ቃል ወይ ከኣ ጸሎት እዩ።

አነ፣ ብከመይ ድኣ ኣቦና

አቦና፣ ንኣብነት ክነግረካ እዚ ወደይ 41 ግዜ ክርያላይሶን ኣብ ነፍሲ ወከፍ

ንሕና ግና ነታ ኻብ መንፈስ ቅዱስ እትመጽእ ናይ ተስፋ ጽድቂ ብእምነት ሃረረ እናበልና ንጽብ ኣሎና።

ጸሎትካ ከትብል ከለኻ እንታይ ኢካ ትሓትት ዘሎኻ፡

አነ፣ አኣኣ ጐይታ መሓረና እብል።

አበና፣ ንጐይታ እንታይ ዓይነት ምሕረት ኢኻ እትሓቶ ዘሎኻ፡ ወይ ከኣ እንታይ እዩ ትጽብይትካ ካብ ኣምላኽ፡ “ኣምላኽ ምሕረትካ ሃበኒ”፣ ሽዑ ኣምልኽ ድማ ዝወደይ እንታይ ዓይነት ምሕረት ኢኻ ትሓትት ዘለኻ ፍቕረይ ምሕረት ዘድልዩካ ዘሎ ምኽንያት እንታይ እዩ ኢሉ ምስ ዝሓተካ እንታይ ኢኻ ከትብሎ፡

አነ፣ ብርግጽ ብዛዕባ እዚ ሓሲበ ኣይፈልጥን እዩ። እንታይ ከም ዝብል ውን ብትኽክል ኣይፈልጥን እዩ በልኩ ሕፍረት እንዳተሰማዓኒ። አኣኣ ጎይታ መሓረና ይብል ግን ዝኾነ ትጽቢት የብለይን ወይ ከኣ ከምቲ ዝበልኩሙኒ ብፍሉይ ዝጽበዮ ነገር የለን።

አበና፣ ዝወደይ ዝኾነ ትጽልዮ ጽሎት ኣርእስቲ ወይ ከኣ ብፍሉይ መሪጽካ ዝሓዝካዮ ጉዳይ እንተዘይኮይኑ፡ ትጽበዮ ዝኾነ መልሲ የለን ማለት እዩ ስለዚ ውጺኢቱ ድማ መልሲ ከይረኽብካ ምኻድ እዩ።

ዝኮነ ብዘይርዳኢት እትጽልዮ ጽሎት ዝኮነ ውጽኢት ወይ ከኣ ሓይሊ ከህልወ ኣይከእልን እዩ ካብ ቃል ዘይሓልፍ ተራ ዘረባ ይኸውን ኣሎ ማለት እዩ።

ጽሎትካ ኩሉ ግዜ ብርዳኢት ከኸውን ኣለዎ። ብኸምዚ ምኽንያት እዩ ጐይታ ብሓሶት ቃላት ኣይትደጋግሙ ዝበለና ብዘይ ምርዳእን ብዘይ ዝኾነ ግንዛቤን ከኸውን ጐይታ ኣይደልዮን እዩ። ንሱ ዝደልይ ንኹብሪ ዕብዮቱን ሓይሉን ዝገልጽ ሓይሊ ዘለዎ ጽሎት እዩ

ኻባና ዝጽበ። ከምቲ ኣብ ወልጌል ማቴዎስ ዝበለና፡ (ማቴ 6:7) ኣህዛብ ብምብዛሕ ዘረቦኡም ዚስምዑ እዩ ዚመስሎም እሞ፡ ኸትጽልዩ ከለኹም ከምኣቶም ከንቱ ዘረባ ኣይተብዝሑ።

ኣነ፡ ኣቦና ከምዚ ዓይነት ጸሎት ከንገድፎ ኣለና ኣለት ድዩ፡

ኣቦና፡ ኖእ ብርግጽ ከምኡ ማለተይ ኣይኮነን፡ ዝወደይ ኣነ ዝብል ዘለኹ ነቲ ብዘይ ርዲኢት ንጽልዮ ከነቐርጾ፡ ነቲ ብንባብ ቃላት ጥራይ ንጽልዮ ኣቃሪጽና፡ ጸሎትና ብርዲኢት እንታይ ከም እንብል ዘሎና ብልኽዕ ተገንዚብና ከንገብሮ። ብውሽጥኻ ምስ ኣምላኽ ምስ ኣቦኻ ምስ ኣቦና ትዛረብ ከም ዘለኻ ምእማን። ብሓቂ ጸሎትካ ቃላት ጥራይ ኣይከኸውንን እዩ ኣስተንትኖ እሞ ከምዚ ከትብል ከለኻ “ኣኣኣ ጐይታ መሓረኒ” ጐይታ ከምዚ ከም ዝብለካ እመን፡ “ካብ ምንታይ እየ ከምሕረካ ፍቐረይ”

ከምዚ ኢልካ መልሰሉ ካብ ናይ ሰይጣን ሓሳባት መሓረኒ፡ ካብ ትህኪት መሓረኒ፡ ኣብ ግዜ ፈተና ምሳይ ኩን ምሕረትካ ውን ሃበኒ፡ ግዜይ ብግቡእ መታን ክጥቀም ሓግዘኒ፡ ኣኣኣኣ ጐይታይ ምህረትካ ኩሉ ግዜ ምሳይ ትኹን ካባይ ኣይትርሓቅ። ከምዚ እንተ ድኣ ኢልካ ጸሎትካ ትርጉም ዘለዎን ስቕ ኢልካ ናብ ንፋስ ከም ምዝራብን ኣይከውንን እዩ። ዝወደይ መጽሓፍ ቅዱስ እንታይ ይብለና መሲሉካ ኣብ (ማር 7:6)”እዚ ህዝቢ እዚ ብኸናፍሩ ዮኸብረኒ፡ ልቡ ግና ካባይ ኣዝዩ ዝራሓቀ እዩ”።

አነ፣ አሕአ እንተ ድኣ ኣ
ነፍሲ ወከፍ ጸሎትና ኣተኩራ
ጌርናሉ ብጣዕሚ ጽቡቕን
ጥልቀት ዘለዎ ትርጉም ናይ
ቃላት ክንረክብ ኢና።

ኣቦና፣ ትኽክል ዝወደይ
ጽቡቕ ኣለኻ ከምዚ ክትብል
ከለኻ ንኣብነት “ሓጥያትና
ይቅረ በለልና” ወይ ከኣ
“አሕአ ጐይታየ ኣብዛ
መዓልቲ እዚኣ ኩሉ
ዝገበርናዮ ሓጥያት ይቅረ
በለልና”

ኣምላኽ ከምዚ እዩ ዝብለካ
ኣየናይ ሓጥያት እዩ ይቅረ
ክብለልካ፤

ንሰኻ ድማ ኩሉ
ዝሓጠከዎ ሓጥያት ኣነ
ሓጥእ እዩ ትብል።

ድሕሪ ጸሎትካ ኣምልኽ ይቐረ ዝብለልካ ዶ ይመስለካ፤

ንሰኻ ኩሉ ግዜ ሓደ ዓይነት ኢኻ ትብል ኣነ ሓጥእ እዩ ።

ስለዚ ጥቅሚ ናይ ጸሎት ድኣ እንታይ እዩ፤ ካብቲ ዕዳ ሓጥያትና
ይቐረ ምባልና ጥቅሚ ድኣ እንታይ እዩ፤

እቶም ንጸሎቶም
ብታህዋኽ ስቅ ኢሎም
ዘንብቡ፣ ብሰንኪ
ትህኪቶም ወይ ከኣ
ደቃሶም ይጨነቁ።

ኣብ ልቦም ዝኾነ ርዲኢት
ናይቲ ዝጽልይወ ዘለዉ
ጸሎት ዘይብሎም
ክንሶም ንኣምላኽ
ዘገልግሉ እንዳመስሎም
ንዕግበት ገዛእ ርእሶም
ይዛረቡ ንሕልነኦም ውን
ስቅ ከም ዝብል
ይገብርዉ።

አነ፣ ሕራይ አቦና መፍትሔ ናይዚ ጸገም እንታይ እዩ፡

አቦና፣ መፍትሔ ናይዚ ዝወደይ ዝገበርካዮ ሓጥያት ኩሉ ሓደ ብሓደ ከትዝክሮ ፈትን ከትጽሊ ከለኻ ከአ ሓደ ብሓደ እንዳጠቀስካ ይቅሬታ ሕተት። ንኣብነት ኣብ መንገዲ ኣብ ብዙሓት ሰባት ኣብ ዘለውዎ ዝሓሰቦ ዝነበርኩ ናይ ሰይጣን ሓሳባት ይቅረ ግበረለይ ጐይታይ፣ ሎም መዓልቲ ቁጥዕቲን ኣንጻርጻሪትን ኮይነ ዊዒለ ይቅረ በለለይ፣ ሎሚ ታሃከየ ምሳኻ ኣይተዘራረብኩን ኣይጸለኹን ውዒለ ይቅረ ግበረለይ።

ኩሉ ዝገበርካዮ ሓጥያት ብኣስማቱ ከትዝክሮ ከለኻ ትንሳሓሉ ኣለኻ ማለት እዩ፣ ብሙሉእ ርእሰ ምትእምማን ከአ ኣምላኽ ይቅረ ከም ዝበለልካ ታኣመን። እተዘይኮይኑ ጸሎትና ትርጉም ዘይብሉን ዘይውጺኢታዊን ይኸውን። ኣምላኽ ዘይምልሰልና ምኽንያት ንከምልሰልና ስለ ዘይንጽቦዮ እዩ።

እዚ ሓደ ካብቲ ኣዝዩ ኣገዳሲ ነጥቢ ምኽንያት ናይ ጸሎትና ኣብ ከንዲ ሓጎስን ቅሳነትን ዝኸውን ኣጭናቅን ኣድካምን ዝኾነሉ ዘሎ ምኽንያት እዩ። እንተ ድኣ እቲ ዝጽሊ ዘሎ ሰብ ዝጸለዮ ዘሎ ነገር ከም ዝረኸበን ከም ተቐብሎን ብርግጽ ዝኣምን ኮይኑ ብሓጎስ እዩ ከጎይይ። ከምዚ ሰብ ኣብ ዘድልዮ ናይ ኢኮኖሚ ነገር ብነጻ ምዃኑ እንተ ፈሊጡ ዝጐይ ልክዕ ከምኡ እዩ ህያብ ኣምላኽ ከአ ነጻ ህያብ እዩ።

**ብምኽንያት መልሲ ጸሎትና ዘይምጽባይ፣ ጸሎትና
ኣጭናቂ፣ከቢድን ኣድካሚን ይኸውን።**

**ኩሉ ነገራትና ናብቲ ኩሉ ከኣሊ ንኹሉ ዝስዕር ኣምላኽ
ንሃቦ።**

**እቲ ንኣምላኽ ዝግባእ ኣምልኹን ናይ ኣምልኹ ስርዓታትን
ብዘይ ምስልቻው ክንህቦ ግዴታና እዩ።**

እቲ መልሲን በረኸትን ድማ ናባና እዩ ዝምለስ።

ኣነ፣ ሓደ ሓደ ግዜ ኣሎ ንጐሆ ምስ ጸለኹ ዝኾነ ጸገም ከየጋጠመኒ ሰላም ዘለወ መዓልቲ ይውዕል። ግን እንታይ ዓይነት ጸሎት ከም ዝጸለኹ ከርድኣኒ ኣይክእልን ኣሎ እንታይ እዩ ኣቦና፤

ኣቦና፣ ኩሉ ግዜ ንጽልይ ካብ ኣምላኽ ሓገዝን ደገፍን ስለ ዘድልየና ንዕኡ ከንወስድን ኢልና ኢና። ኣብዛ ዓለም ዘሎ ጸገምን ሻቁሎታትን ንምስዓር ኣብ ልዕሊ ሰይጣን ንክንሕይልን ሰይጣን ናባና ዝሰደ ኹናት ንምውጋእን እዩ። **ኣምላኽ ኩሉ ግዜ ምሳና ድኣ እንበር ኣንጻርና ኣይኮነን።** ኣብቲ ጸሎት ምግባር ንርስዓሉ ግዜ ንናይ ሰይጣን ኹናትን ናይ ዓለም ፈተናን ንበይንና ከንስዕሮ ኣብ ንፍትነሉ ግዜ ብሰይጣን ተሳዒርና ደኺምና ንወድቅ። **ምኽንያቱ ድኻም ናይ ሰይጣን ድኣ እንበር ናይ ኣምላኽ ኣይኮነን።** ምኽንያት ናይ ድኻምና እቲ ዘድልየና ደገፍን ሓይልን ካብ ኣምላኽ ስለ ዘይወሰድና ኩሉ ትውክልትና ኣብ ነብሰና ስለ ዝገበርና ኣብ ቅድሚ ሰይጣንን ፈተናታት ናይ ዓለምን ድኹማት ኮይና ንርከብ።

ኣነ፣ ኣቦና ሓደ ሓደ ግዜ ኣለኒ ምጽላይ ዝርሳዓሉ፤

ኣቦና፣ ዝወደይ ምጽላይ ንርስዓሉ ምኽንያት ጸሎት ትርጉምን ሓይልን ከም ዘለወ ርግጽኛታት ስለ ዘይኾና ኢና። ናይዚ ቀንዲ

ምክንያት ከአ መልሴ ናይ ጸሎትና ስለ ዘይንጽቦ ጸሎትና ብዘይ ዕላማን ኣርእስቲን ስለ ዝኸውን እዩ።

ንኣብነት፡ ብብዝሒ ስለ ሰላም ናይ ቤተክርስቲያናን ሰላም ዓለምናን ክንጽልይ ከሎና ኣምላኽ ከም ዝሰምዓናን ብሓቂ ሰላም ከም ዝህበናን ክንኣምን ይግብኣና።

ስለ ዘራእትን ንፋሳት ሰማያትን ክትጽሊ ከሎኻ ኣቶኩሮኻ ኣብኡ ጌርካ ብሓቂ ስለ ዘራእቲ ጸልይ ብሓቂ ከኣ ጐይታ ንዘራእትና ክባርኻን ካብ ኩሉ ተባላዕቲ እንሰሳታት ክሕልወናን እዩ። ስለዚ ዝወደይ ኹሉ እትሓቶ ሕቶ ኣምላኽ ከም ዝሰምዓካን ደስ ኢልዎ ከም ዝምልሰልካን እምነት ይሃልኻ። “ብዝዕባ እዚ ብዓሚቕ ኣብቲ ተሽታታሊ መንፈስን ሂደወትን ዝብል

■ ንሓደ ሰብ ጸሎት ኣብ ትጉበረሉ ግዜ፡ ነቲ እተቅርቦ ሕቶኻ እንታይ ዓይነት ቃላት ትጥቀም ኣለኻ፡ ቦቲ ተቅርቦ ዘለኻ ሕቶ ወይ ሒዝካዮ ዘለኻ ኣርእስቲ ጸሎት ድማ ርግጸኛ ሙኻንካ ክትምርምር ይግባኣካ እዩ። ኣምላኽ ንኹሉ መዓልታዊ እንዳገለጽና እንቅርቦ ጸሎትና ክምልስ ምጂኑ ዝኣተወልና ጥቡቕ ቃል ኪዳን ከም ዘሎና ክንኣምን ይግባና እዩ።

ንኣብነት፡ ብዛዕባ ጥዕና ንነብሰኻ ወይ ከኣ ንካልእ ክትሓትት ከለኻ፡ ነቲ “ጥዕና” ዝብል ቃል ኣብ ኣእምሮኻ ዝነበረ ናብ ናይ ብሓቂ ለዊጥካ ካብቲ ኩሉ ዝኸእል መሓሪ ጐይታ ኩሉ ዝሓተትካዮ ከም ዝተቀበልካ እመን።

ምክንያቱ ስራሕን ተግባርን
ኣመለኸና ኣመኑ ኣኣገራገሩ ኣኣገሩ

ክንሪኦ ኢና”። ብዛዕባ ጥቅሚ ሰዓታት ጸሎት፡ ቅዱሳን

መዓልታትን ከንዘራረብ ኢና ስለዚ ከአ እቲ ነብዕሎ በዓላት ብርዲኢት ንጉበሮ። ኣብ ግዜ ጸሎትና ውን ኣተኩሮና ናብኡ ብምግባርን ተረዲኡናን ንጽሊ። ከምዚ ሓዲ ተማሃራይ ኣዝዩ ንዝሰልቸወ ዕዩ ዝቀልጢፉ ከውድእ ዝደሊ ከምኡ ዓይነት ስሚዒት ክህልወና ኣይግባእን።

ከምዚ ምስ ንጉበር እዩ ጸሎትና ካብ ትርጉም ዘይብሉ ቃላት ናብ ሓይልን ውጺኢት ዘለወን ከምቲ ጐይታ ዝደልዮ ዓይነት ጸሎት ዝኾነልና።

ሕጂ ዝውደይ ሓዲ ኣገዳሲ ክትላመዶ ዘለካ ነገር ክነግረካ እዮ።

ኣነ፣ እንታይ እዩ ኣቦና?

ኣቦና፣ ክንምጉብ ከለና ንጽልዮ ጸሎት፣ እንታይ እንዳበልካ ትጽሊ?

ኣነ፣ ዝበዝሕ ግዜ”ኣኣኣ ጐይታ ከምቲ ነተን ሓሙሽተ ባኒን ክልተ ዓሳን ዝባረኸኻ ነዚ መግብና ውን ባርኸ” ከምዚ ዓይነት ጸሎት ኢና እነዘውትር ቅድሚ ምምጋብና።

ብሙሉእ ልብኻ ናብ ኣምላኽ ኣብ ትጽልየሉ ግዜ ምስ ኣምላኽ ኢኻ ትዛረብ ዘለኻ ማለት እዩ፣ ካባኻ ወጻኢ ኣይኮነን ዘሎ እንታይ ድኣ ኣብ ውሽጢ ልብኻ እዩ ዘሎ።

“እቲ ኣባይ ዝነብር ኣነ ድማ ኣብኡ ኣለኹ”

(ዮሃ፣ 6:56)

ኣቦና፣ እሞ ዝወደይ ኣምልኽ

ከምታ ዝለመንካዮ ነተን መግብኻ ባሪኹ ን5000 ሰባት ኣኼሉልካስ ተረፍ ድማ 12 መሶብ ክተረፍ ትጽበ ዶ?

አነ፤ ኖእ በልኩ ፍሸኸ እንዳበልኩ እዚ እኮ ከም ልማድ ኢና እንበል እንበር ከምኡ ከኸውን ኣይጸበይን እየ። ግን ኣቦና እንታይ ኢለ ከጽሊ ኣሎኒ ቅድሚ ምምጋበይ።

ኣቦና፡በል ሕጂ ሓደ ቀሊል ልምምድ ከነግረካ እየ። ኩሉ ግዜ ኣቦና ማር ኢስሓቅ ዝበልወ ቃል ዘክር “**ሓይሊ ጸሎት ኣብ ትሕዝቶ ዘይኮነስ ኣብ ቀጻልነት እዩ**” መግቢ ንምገቦ መቸም ከብድና ብባኒ፡ ብሩዝ፡ ብደርሆ፡ ስጋ ከንመልእ ኢልና ኢና እዚ ሓጥያት ኣይኮነን ግን ንሕና ስጋ ጥራይ ዝሓዝና ፍጡራት ኣይኮናን ወይ ከኣ ኣይንኸውንን ኢና!!!

ንሕና ደቂ ሰብ ኢና ዘይጠቅም ፍጥረት ወይ ኣናጹ ኣይኮናን። ነብሰና ውን ከትዓግብን ከትመልእን ኣለዋ። በዚ ምኽንያት እዩ ከኣ ወጌላዊ ጳውሎስ “**ብመንፈስ ምልኡ**” ዝበለና (ኤፌ. 5፡18) “ዝርገት ኣለዎ እሞ ብወይኒ ኣይትስከሩ ግናኸ ብመዝሙርን ምስጋናን ብመንፈሳዊ ችኔን ብልብኹም ንጐይታ እናቐኔኩምሉን እናደረስኩምሉን ንሓድሕድኩም እናተዛራረብኹምን መንፈስ ይምላእኩም።”

ዮሃንስ መጥመቅ ውን ከምዚ በለ (ዮሃ፡ 3:34) “አምላኽ መንፈሱ ሰፊሩ አይህብን እዩ”

ጌይታናን መድሐኒናን ኢየሱስ ውን ከምዚ በለና (ሉቃ፡11:13) “እምብኣርሲ ንሰኻትኩም እኳ ኸፉኣት ከነሰኹም ንደቅኩም ጽቡቕ ህያብ ምሃብ ካብ ፈለጥኩም እቲ ኣብ ሰማይ ዘሎ ኣቦ ግዳ ንዚልምንዎ ኸንደይ ኣብዚሑ መንፈስ ቅዱስ ዘይህበም”።

ከትጽሊ ከለኻ
ቃላትካ
ብዘይታሃዋኽ
ኣውጻኣዮም።
ሓሳባትካ ውን ናብ
ኹሉ ወገን
ኣይትዘርጋሓዮ።
ኹሉ ኣእምሮኻ
ናብቲ እትብሎ
ዘሎኻ ቃላት ዕጽው
ጌርካ ሓዞ።

ኣነ፡ እንታይ ማለትኩም ኢኹም ኣበና?

ኣበና፡ እንዳተመገብካ ከሎኻ ብዛዕባ
እንታይ ትሓስብ?

ኣነ፡ ፍሽኽ ድሕሪ ምባል እንዳሓሰብኩ ይምገብ በልኩ።

ኣበና፡ እቲ ትምገበሉ ግዜ ኣብ ጥቅምኻ ኣውዕሎ። ኣብ ነፍሲ ወከፍ ኩላሶኻ ከምዚ በል፡

“እኣኣኣኣ ጌይታይ መንፈስ ቁድስካ ምልኣኒ”

እዚ ከምዚ ልምዲ ዝወደይ ሓጺር ግን ከኣ ኣዝዩ ዓሚቕ ጸሎት እዩ። ሕሰቦ እሞ ኣብ ግዜ ቁርሲ፡ ኣብ ግዜ ድራር ኣብ ግዜ ምሳሕ ኩሉ ግዜ ንጌይታ ብመንፈሱ ክመልኣካ ትሓቶን ከም ዝመልኣካ ኣሚንካ ትጽብ እንተ ድኣ ኮንካ። ልኽዕ ከምቲ ንሃዋርያት

መንፈሱ ዝመለአም ናዓኻ ውን ደስ እንዳበሎ ዝለመንካዮ ከም ዝምልሰልካ እመን።

መንፈስ ቅዱስ ውን ምሳኻ ሓቢሩ ፍረ መንፈስ ንኸትፈሪ ክሕግዝካ እዩ እዚ ከኣ (ፍቕሪ፣ ሓጎስ፣ ሰላም ወዘተ) ኹሉ ክምህረካን ቃል ወንጌል ውን ከዘክረካን እዩ።

ኣነ፣ ኣቦና እዚ ድኣ ሓጺር ግን ከኣ ኣዝዩ ዓሚቕ ጸሎት እንድዮ።

ኣቦና፣ ሓደ ቅዱስ ኣቦ (ካብ ሩሲኣ) **ሰራፊን ሳሮቫ** ዝባሃሉ ንሰለስተ ዓመት ዝኣክል ለይትን ቀትርን ከምዚ እንዳበሉ ይጽልዩ ነበሩ። “ኣኣኣ ጐይታይ መንፈስ ቅዱስካ ምልኣኒ ኣኣኣኣ ጐይታይ መንፈስ ቅዱስካ ምልኣኒ” ዳሓር መንፈስ ቅዱስ መለአም ኣብቲ ማእከል ናይ ሩሲኣ በረድ ኮይኖም ውን ይጽልዩ ነበሩ። ብጸጋን መንፈስን

ኸምኡ ውን መንፈስ ቅዱስ ክትቅበል ምስ እትደሊ ኩሉ ሓሳባትካ ለይትን መዓልትን ናብ ሰማይ ሰቂልካ። ብሙሉእ ልብኻ ለምን። መንፈስ ቅዱስ ከኣ ክዋሃበካን ኣባኻ ካህናት ኣዓ።

ተመሊአም ድማ ብትብዓት ንጐይታ መስከሩ። ዝወደይ ስቅ ኢልካ ፋርማጀ ኣይትብላዕ ሕተት ድኣ።

ኣነ፣ እንታይ ማለትኩም ኢኩም ፋርማጀ ብምብላዕ ኣቦና?

ኣቦና፣ ሓደ ሰብኣይ ካብ ዓዲ ኢንግሊዝ ናብ ኣሜሪካ ብመርከብ ጉዕዞ ጀመረ። እቲ ጉዕዞ ናይ 10 መዓልቲ ጉዕዞ ነበረ። እቲ ሰብኣይ ኣዝዩ ቢቃቅ ስለ ዝነበረ ካብ ገዝኡ ቁሩብ ፋርማጀን ቁሩብ ባኒን ክወሰድ መደበ ከምኡ ውን ገበረ። ምኽንያቱ ኣብታ መርከብ ዝኾነ ነገር ክገዝእ መደብ ኣይነበሮን። መዓልታት ይሓልፍ እቶም

ተሳፈርቲ ድማ መዓልታዊ ዝተፈላለየ መግቢ ይምግቡ ነበሩ። ከም ናይ ባሕሪ መግቢ ከም በዓል ዓሳ ገለ ዝኣመሰሉ። ንሱ ከኣ ኣብ ክፍሉ ኮይኑ ብቅንኣትን ብህርፋንን ክሳብ እታ ናይ መወዳእታ ናይ ጉዕዞ መዓልቲ ይዕዘበም ነበረ። ኣብ መወዳእታ ግን ተጸሚሙ መስዋእቲ ክኸፍል ደለየ ማለት መግቢ ክዕድግ ወሰነ። ስለዚ ናብ ሓደ ካብቶም ተሳፈርቲ ብምቅራብ “ናይ ሎሚ ምሳሕ ክንደይ እዩ ዋግኡ”? ኢሉ ሓተቶም። እቲ ተሳፋሪ እቲ ቲኬት ዋላ ናይ መግቢ ዘጠቃለላ ከም ዝኮነ ብምግራም ነገሮ። እቲ ሰብኣይ ዓው ብዝበለ ድምጺ “መዓልታዊ” በለ። እወ ዝብል መልሲ ካብቲ ተሳፋሪ ረኸበ። እንታይ ዓይነት ስሚዒት ተሰሚዒዉ ይኸውን ትብል? በሉኒ።

ኣነ፣ ኑብሱ ብቁጥዓ ናብ ባሕሪ ሰንዲዋ ይኸውን እንበር!!

ኣቦና፣ ሪኢኻ ዝወደይ ንሕና ውን ኣምላኽና ክንደይ ኣዝዩ ብዙሕ ቅዱስን ሃፍታምን ዝኾነ ነገር ሂቡና ኣሎ። ግን ንሕና ከም ዋላ ሓደ ዘይብልና ድኻታት ኾይና ንነብር ኣለና። ከምዚ ሃፍታማት ከለውስ ከም ድኻታት ናብራ ዝነብሩ ልክዕ ከምኣም ኮይና ኣለና። ስለዚ ሰባት

ትጽቢት

እንዳተመገብካ ዝጽላ

ኣብ ግዜ ማኣዲ ከምዚ በል

“ኣኣኣ ኣምላክዮ

ከምዚ ይብሉ “ዝተባረኽ ትርኢት ዮብሉን”

ኣነ፣ ትርኢትና ናይ ጥምየት እዩ።

ኣቦና፣ እወ ዝወደይ፣ ንኣምላኽ ብዕምቆት ክንሓቶ ኣለና። ከምቲ መጽሓፍ ቅዱስ ዝብሎ “ኣምላኽ መንፈሱ ብመዐቀኒ ኣይህብን

እዩ” ከምዚ ከኣ ይብለና “ንሳኻትኩም እኳ ርጉማት ከንስኹም ጽቡቕ ነገር ንውላድኩም ዝሃብኩም ክንደይ ግዳ ሰማያዊ ኣብኹም መንፈሱ ኣብዚሑ ዘይህበኩም ነቶም እትሓትወ!!”።

ነቲ ትጽልዮ ጸሎት ብልኽዕ ኣርእስቲ ሒዝካ ምጽላይ ነቲ ትጽቢትካ የዛይዶ፤

ዝያዳ ኣርእስትኻ ብዕምቆትን ንጹርን ምግባር ከኣ ዝያዳ መልሲ ጸሎትካ የቅርበልካ።

ስለዚ ዝወደይ ክትጽሊ ከለኻ ስቅ ኢልካ ኣምላኽይ ሓግዘኒ ኣብ መጽናዕተይ ዘይኾነስ። ብልኽዕ ኣብቲ ሓገዝ ዘድለየካ ዓይነት ሳብጀክት ወይ ከኣ ምዕራፍ ፈሊኻ ዝያዳ ጸልይ። ስለ ህጻናት ክትጽሊ ከለኻ ውን ከምኡ። ኣብ ትምህርቶም፤ ኣብ ህይወቶም ክቅደሱ ፈሊኻ ብዕምቆት ምጽላይ ዋላ ነቲ ንእሽተይ ዝባሃል ነገር ፈሊኻ ጸልይ።

ኣነ፤ ኣቦና ብጣዕሚ ደስ ዘብል ሓድሽ ቃላት። ግን ኣምላኽ ብኣይ ኣይስልፏዊን ዶ?

ኣቦና፤ ፍሸኽ እንዳበሉ፡ ብፍጹም ኣምላኽ ብጣዕሚ እዩ ዝሕጎስ ምሳኻ ዘለዎ ዝምድና ከኣ እንዳዓበየ ይኸይድ። ንሓደ ጽቡቕ ጌረካ ዘይትፈልጦ ሰብ፡ ሰላም ኣብ ትበሃሉሉ ግዜ፡ ከመይ ኣለኻ? ይብለኻ። ንሰኻ ከኣ መርሓባ ከመይ ኣሎኻ? ትብሎ!! ብድሕሪኡ ክልቴኹም እቲ ዕላል ክቅጽል ኣይትጽበዩን ኢኹም ስቅ ስቅ እያ ትኸውን።

አነ፤ ሳላቅ እንዳመጸኒ፤ ከምዚ ውን ከንብል ይከአል እዩ፤ “መርሓባ ኮፍ በል” ዋላ እኳ ኣብ ደገ ተሃለና ግን ንትሕትና ኢልና ከምኡ ንብል ኢና።

አቦና፤ ግን ንሓደ ጽቡቕ ጌርካ ትፈልጦ ብዕምቆት ኢኻ ትሓቶ፤ ስድራ ከመይ ኣለዉ? ባባካ፤ ማማካ፤ ኣብ ውልቃዊ ዕዮታቱ ውን ከመይ ይኸደሉ ኣሎ ትሓቶ ኢኻ። ብሓጺሩ ቅርበት ዘለዎ ዝምድና ዝያዳ ሕቶታት ከም ትሓትት ይገብረካ እዩ።

ኣብ ምምስጋን ውን ሰቅ ኢልካ ተመስገን ኣይትበል!! ከምዚ ግዴታ ወይ ስርዓት ከተማልእ ኢልካ።

ኣምላኽ ከምዚ እዩ ዝብለካ ነዩይ ኩነታት ኢኻ ተመስግነኒ ዘሎኻ ንሰለ ቃላት ዲካ?

አነ፤ ብሓቂ አቦና፤ ከም ልምዲ ብሓፈሻ ትርጉምን ኣተኩሮን ከይሃብና ነቲ ልማድን ስርዓትን ንምምላእ ብዘይ መንፈስ ኢና ነመስግን። ብዙሕ ግዜ ከሲረ እዩ ዝጽልዮ ዝነበርኩ ጸሎት ውን ብዘይ ምርዳእን ትርጉም ዘይብሉን እዩ ነይሩ። ጸሎተይ ውን ብፍቕርን ሓጎሰን ኣይኾነን ነይሩ። እቲ ክኸውን ዝነበሮ ግን ኣዝዩ ምቁርን ጥዑምን ግዜ ኾይኑ ናብ ንጉስ ንቀርብሉን ዘላኣለማዊ ሂወት ንጂምረሉን እዩ። ካብ ሕጂ እቲ ብዘይርዲኢትን ትርጉም ዘይብሎም ቃላትን ምጽላይ ኣብዚ የብቅዕ። ብሓቂ ግን አቦና ሕጽረት ፍልጠት ናብ ጥፍኣት እዩ ዘምርሕ። ካብ ሕጂ ግን ጸሎተይ ብዕምቆት ከትንትኖ ከፍትን እዩ። ግን ኣምላኽ ኣይስቺወን እዩ ምሽ በቲ ዘረባይ በልኩ ፍሺኽ እንዳበልኩ።

አባና፤ ብፍጽም አምላኽ በአና አይስልፏቸውን እዩ። ልኸዕ ከምቲ አቦ ምስ ወሉዱ ንብዙሕ ዓመት ከይተዘራረቡ ዝነበሩ እሞ ምስ ተራኸቡ ዝሕጎሶ ሓጎስን ፍስሃን አምላኽ ድማ ከምኡ እዩ። ሓደ ነገር ከትፈልጦ ዘለኻ ከኣ ብዝርዝር ከትሓትት ከለኻ መግለጺ ድሌታትካ እዩ። ከምዚ ሓደ ንእሺተይ ቆልዓ ንወላዲኡ ንእሸቱ ነገራት ዝሓቶ ንኡብነት ባባ ካምቻ ደልዩ፤ ጫማ ደልዩ፤ ቤት ትምህርተይ ኣብጻሓኒን ከምዚታት ዝኣመሰለ ሕቶታት ይሓትት።

ጐይታናን መድሓኒናን ኢየሱስ ክርስቶስ ከምዚ ኢሉና እዩ እንተዘይተመሊሰኹምን ከም ህጻን ውን ተዘይኹይንኩምን (ኣብ እምነትን ቅንዕናን) መንግስቲ ሰማይ ኣይከትሓትውን ኢኹም።

ኣነ፤ ከንደይ ትዕድልቲ እዩ ብዛዕባኻ ዝግደስ፡ ዝሕግዘካ፡ እፎይታ ዘሰመዓካ ምርካብ። ግን ናይ ብሓቂ እፎይታ ዘይብልካ ተኸይኑ እዚ መንገዲ ናብ ድኻምን ናብ ገሃንምን እዩ። እንተ ድኣ ሸኽመይ ኣራጊፊን እፎይታ ይሰማዓኒ ሃልዩን ድኽመተይ ኣሚነን ኣብ ጐይታ እንተ ድኣ ወዲቀን፤ ካብ ሕጂ ጀሚረ ንአምላኽ ኩሉ ምስጢረይን ውሽጢይን ከፈልጠኒ ከገድፎ እዩ። ኣነ ከም ህጻን ቆልዓ ከኸውን እዩ። ኩሉ ሓሳባይ ናብ አምላኽ ኣውዲቀ ከዐርፍ እዩ።

ያኣኸል ድኻም ያኣኸል ጋሃንም። ኣብዚ ነገር ብዙሕ ኢና ነቢርናሉ አምላኽ ከም ዘፍቕረናን ናትና ዕረፍቲ ከም ዝደልይን ኣየስተውዓልናን። ናብ ህይወትና ባዕልና ድኻም ንዕድም። እዚ ኹሉ ከኣ መንነትና ካብ ዘይምፍላጥ እዩ። ብትኽክል ዕላማ ናይቲ ስርዓትን ሕግን ብዘይምፍላጥ ንአምላኽ ብፍርሒ ጥራይ ንቐርቦ። ስለዚ እዩ ከኣ ፍቕሪ፡ ሓጐስን ኣቦነትን እግዚኣብሄር ኣባና

ዘየለ። እቲ ብድኻምን ዕረፍትን ዝጓዳዝ ወይ ከኣ ካብ ሰይጣንን ሓጥያትን ሃዲሙ ኣብ ሕቁፊ ጐይታ ዝዕቅብ ኣበይ ኣሎ? ኣቦና ካብ ሕጂ ክጂምር እየ ካብ ሎሚ።

ኣቦና፣ እወ ዝወደይ ምስ ዘፍቅረካ ኣቦኻ ሕጉስ ናይ ቁልዕነት ግዜ ጀሚር። እቲ ብምሕረት ሙሉእ ዝኾነ ልዕሊኻ ንኩበስኻ ምሕረት ዝገብረላ፣ እቲ እኳ ኣብ ድኻምካ ዝቅበለካን፣ ዝድግፈካን፣ ካብ ሓጥያትካ ዘጽርዩካን፣ ኹሉ ነገራትካ ቅድሚ ነቲ ዓብይ ነገር ነቲ ደቂቅ ነገር ናይ ህይወትካ ክሰምዕ ደስ ዝብሎ ጐይታኻን ኣምላኽካን መድሓኒኻን ኢየሱስ ክርስቶስ ህይወት ጀምር።

ትሑዝ ሙኻን (busy)

ኣነ፣ ከመይ ማለት እዩ ትሑዝ ሙኻን ኣቦና?

ኣቦና፣ ሓደ ቆልዓ ኣቡኡ ካብ ሰራሕ ክምለስ ከሎ ቸኮሌት ከምጽኣሉ ይጽበዮ እንተ ድኣ ሃልዩ። ኩሉ ሓሳቡ ናብታ ቸኮሌት ጌሩ ኣብ ደደቂቅ ናብ ማዕጾ ወይ ከኣ ብመስኮት እንዳጠመተ ንኣቡኡ ክጽበ ሙሉእ መዓልቲ በዚ ሓሳብ ትሑዝ ኾይኑ ይውዕል። እቲ ክብለካ ደልየ ዘለኹ እንታይ መሲሉካ ዝወደይ ዝኾነ ይኹን

እቲ ብርግጽ መልሲ ናይ ጸሎቱ
ዘይረከብ ሰብ። እቲ መልሲ ናይ ጸሎቱ ከም ዝረከብ እምነት ዘይብሉ ሰብ እዩ።
- - - - -

ሕቶ ኣብ ሓሳብካ ምስ መጻ ናብ ኣምልኽ ከኣ ምስ ኣቕረብካዮ

ከሳብ መልሲ ካብ ኣምላኽ ዝመጽአካ ለይትን መዓልትን ብኡኡ ክትሓስብ ኣለኻ።

ኣነ፣ ኣቦና ኣብ ሞንጎ ትሑዝን መኻኽ ምባልን እንታይ ፍልልይ ኣለዎ።

ኣቦና፣ ትሑዝ ምዃን ኣብ ሓጎልና ዝፍጸም ዕዮ እዩ። መኻኽ ምባል ወይ ከኣ ምቁያቕ ግን እቲ ሓንጎል ዝሓሰበ ናብ ግብሪ ምውዓል ማለት ብዘረባ ምውጻእ እዩ። ብዛዕባ እዚ ኣብ ዝቅጽል ኣብቲ ምስ ኣምላኽ ምግጫው ወይ ከኣ ናብ ኣምላኽ ተቃውሞ ምርኣይ ኣብ ዝብል ኣርእስትና ክንዘራረብ ኢና። እንተ ድኣ እቲ ንዛረቦ ዘረባና ናይ ብሓቂ ምስ እቲ ሓንጎልና ዝሓሰበ ርኽብ ዘይብሉ ኮይኑ እቲ ዘረባና ኩሉ ግዜ ሓሶትን ትርጉም ዘይብሉን ዘይርዳኣናን ኢና ንዛረብ።

ሓንቲ ታሪኽ ኣላ ብሓደ መንእሰይ ሰብኣይ ዝተተረኸት ኣብ ኮለጅ “ሓንቲ ትክብደና ዓይነት ትምህርቲ ነበረትና እቲ ዶክተር ወይ ከኣ መምህርና ንተማሃሮ ከፈራርሑ ኢሉ ንመጀመርታ ግዜ ናይ ቃል ፈተና ዝበረልና። እቲ ሕቶታቱ ድማ ኣዝዩ ብርቱዕ ነበረ። ኣነ ከኣ በዛ ዓይነት ትምህርቲ እዚኣን ነቲ ፈተና ከጽንዕን ለይትን መዓልትን ኣዝዩ ትሑዝ ነበርኩ። ንበይነይ ከኣ ዳርጋ ሃተፍተፍ ይብል ነበርኩ፣ ከምዚ እንዳበልኩ ድማ ይሓሰብ ነበርኩ። “ኣብቲ ኮሚቴ እንተዝኸውን ኔረስ ንኩሉ ሕቶታት እንተዝሰምዖ ከ ኣብቲ ናይ ብሓቂ ፈተና ከመይ ምዃን”

ኣነ፣ ኣነ ከማን ከምኡ እየ ዝገብር ኣቦና። እንተ ድኣ ከቢድ ነገር ኮይኑ መሉእ ለይቲ ብኡኡ ክሓስብ ትሑዝ ይኸውን። ኩሉ ግዜ ብቲ መልሲ ይሓልም ተንሲኦ ከኣ ይጽሕፎ።

አበና፤ እዚ ናይቲ አቀዲምካ ለይትን መዓልትን ብዘይምቁራጽ ክሳብ ካብ አምላኽ መልሲ ትረክብ ዝጸለኻ፡፡ ጸሎት ብዛዕባ ሓንቲ ዓይነት ትምህርቲ መልሲ ከም ትጸበ ዘለኻ መረጋገጺ እዩ።

“ኣ ኢየሩሳሌም ኣብ ልዕሊ ቐጽርኺ ሓለውቲ ኣቐመ ኣሎኹ፤ ለይትን መዓልትን ከቶ ሰቕ ኣይኪብሉን እዮም። እወ፤ ንሰኻትኩም ኣቱም ንእግዚኣብሔር ነቲ ዝሃበ ተሰፋ ኸይርሰዕ እተዘክርዎ፤ ከየዕረፍኩም ጸውዕዎ፤ (ኢሳ 62:6)። ከምኡ ውን ኣብ (1ይ ተሰሎ 5:17) “ከየቋረጽኩም ጸልዩ” ኣብ ሉቃስ ውን ከምዚ ይብል(ሉቃ 18:1) “ኢየሱስ ተሰፋ ኸይቀበጹ ኹሉ ሳዕ ኪጽልዩ ኸም ዚግብኦም ንኺረድእ ከምዚ ኢሉ ብምስላ ተዛረቦም”።

ኣብ ብሉይ ኪዳን ሓደ ናይ ሃይማኖትን ኣዝዩ ጥንቁቅን ዝኾነ ሰብኣይ ነበረ። ኣይሁዳውያን ነቲ መጽሓፍ ናይ ብሉይ ተርጓሚም ኣብ ናይ ኣሌክሳንድሪኦ ቤት ንባብ ከቀምጥዎ ምስ ደለዩ። ካብ ሽውዓተ ሰብኣት ነዚ ጥንቁቅ ሰብኣይ እዚ ነቲ ስራሕ ክሰርሐ መረጽዎ። ኣብ (ኢሳ 7:14) “እንሆ ድንግል ክትጠንሰ ወዲ ኸኣ ክትወልድ እያ፡ ስሙውን ኣማኑኤል ክትሰምዮ እያ”። ዝብል እንዳተርጎመ እንክሎ ረኸበ፡ ከመይ ኢላ ድንግል ክትጠንሰ ኢያ ኢላ ክጽሕፍ ዘይከውን |እዩ ኢሉ ተገረመ። ከምዚ ኢሉ ከኣ ሓሰበ ጓል ወይ ከኣ ሰበይቲ ጠኒሳ ክበሃል ይከኣል እዩ ድንግል ግን ዘይከውን እዩ ግሪኻውያን ከምዚ ክቅበልዎ ኣይከእሉን እዮም። ስለዚ እቲ ዝበለጸ ክቅይር ኣለኒ ኢሉ ሓሰበ። ኣምላኽ ከምዚ ክብል መለሰሉ ክሳብ ነታ ድንግልን ነቲ ህጻንን እትርእዮ ሞት ኣይክትርእያን ኢኻ በሎ። ስለዚ እቲ ሰብኣይ ክሳብ እዚ መብጻዓ ዝፍጸም ዋላ እኳ ኣራጉን ደኺሙን እንተነበረ ለይትን መዓልትን

ኣብ ቤት መቐደስ ኾይኑ ይጽበ ነበረ። ነቲ መብጻዓ ምስ ራኣዮ ከኣ ሕጂ ንባርያኻ ብሰላም ኣሰናብቶ በለ።

ንኣምላኽ ምስ ሓተትካዮ

ከሳብ ዝምልሰልካ ብእኡ ሕሰብ

ሕትት ኣቢልካ ኣይትረሳዓዮ መልሲ ከሳብ ዘይረኽብካ።

ሓደ ሰብ ናብ ኣምላኽ ጸሎት ምስ ነበረ ድሕሪ ቅሩብ መዓልቲ ነቲ ሰብ እንታይ ኢሉ ከም ዝጸለየ ምስ እትሓቶ። ኣይፈለጥኩን ይብለካ። ኣብዚ ዓመት እዚ ካብ ኣምላኽ ትጽበዮ ነገረ እንታይ ኣሎ? ኢልካ ንዝኾነ ሰብ ምስ እትሓትት ዝፈልጦ የብለይን፡ ኣነ ዝዝክሮ ትማሊ እንታይ ከም ዝበላዕኹ ጥራይ እዩ ይብለካ!! ከምዚኣም ዓይነት ሰባት ዝኾነ መልሲ ካብ ኣምላኽ ስለ ዘይጽበዮ ዝቅበልዎ ነገር ከኣ የለን። እቲ ንዝሓተቶ ሕቶ መልሲ ዘይጽበይ ብእኡ ከሓሰብ ውን ኣእምሩኡ ትሑዝ ዘይከውን እንተ ድኣ ኮይኑ። እዚ ማለት እቲ መልሲ ብዙሕ ኣገዳሲ ኣይኮነን ወይ ከኣ ናይ ግድን ዘድልዮ ኣይኮነን ማለት እዩ። ሓደ ሰብ ሓደ ነገረ እንተ ድኣ ደልዩ ለይትን መዓልትን ቡኡኡ እዩ ዝሓሰብ።

ሓደ መንእሰይ ሰብኣይ ምስ ሕማቕ ልምድታቱን ምስ ናይ መንእሰይ ድሌታቱን ከቃለስ ተፈጥሮ እዩ።

ኣነ፡ ከሳብ መንእሰይ ዝኾንኩ ኣብቲ ናይ መንእሰያት ትምህት ከወድቅ ናይ ግድን እዩ!

ኣበና፡ ከትቃለሶ እዩ ዘሎኻ ስቅ ኢልካ ከትወድቕ የብልካን። ኣብ ኺናት ከቆሰል ከውጋእ ይከእል እየ ግን ተስፋ ኣይቆርጽን እየ።

ከወድቅ ተኸእሎ አሎ ግን ምውጋኦይ አየቻርጽን እየ። ምኽንያት እንዳምጸእኸ ተስፋ ከትቆርጽ የብልካን። ነቲ መንእሰይ ከምዚ እዩ አጋጢምወ። ንሱ ቃልሱ ኣይቆረጸን ቀጻሊ ተቃሊሱ ይወድቅ ይትንሰእ ከኣ ብእምነት ለይትን መዓልትን ተቃለሰ። ሓጺርን ዘይውዳእን ጸሎት ምጽላይ (ጐይታይ ኢየሱስ ኣጽርየኒ፡ ጐይታይ ኢየሱስ ቀድሰኒ፡ ጐይታይ ኢየሱስ ነጻ ግበረኒ.) ብኸምዚ ኩሉ ግዜ ትሑዝ ኩን።

እቲ መንእሰይ ከምዚ በለኒ “ ዋላ ካብ ድቃሰይ ተበራቢረ ጐይታይ በጃካ ቀድሰኒ እየ ዝብል” ኢሉኒ

አነ፡ እሞ ናይ በሓቂ ዶ ነጻ ኮይኑ?

አበና፡ ኣምላኽና እሙን እዩ። ብሓቂ ብምሕረት ኢየሱስ ክርስቶስ ነጻ ኮይኑ።

አነ፡ ክንደይ ዝኣኸል ግዜ ወሲድሉ?

አበና፡ ድሕሪ ኣዋርሕ። ግን እቲ ግዜ ኣብ ናትካ ተገዳስነት እዩ ዝምርኹስ። ካብ ቤተክርስቲያን ናብ እንዳ ኣብቶቡስ ንሓዲ ሰብ 15 ደቂቅ ትወስደሉ ትኸውን ንካልእ ሰብ ድማ 30 ደቂቅ ክትወስድ ትኸእል እዩ። ንገሊኦም ክልተ ኮይኖም እንዳዕለሉ ኣብ መንገዲ ሻሂ እንዳሰተዩን ንዝጓዓዙ ከኣ ክሳብ 1 ወይ 2 ሰዓት ክወስደሎም ይኸእል እዩ።

ዝወደይ ሓቀኛ መልሲ እንተደኣ ደሊኽ ለይትን መዓልትን በቲ ዝሓተትካዮ ሕቶ ኣእሙሮኽ ትሑዝ ግበሮ። ክሳብ ኣምላኽ ዝምልሰልካ ብዘይ ትህኪትን ድኻምን ተጸበዮ።

ሐንቲ አደ ብናይ ጓላ ድሕነት እንዳሳሰበት ለይትን መዓልትን ብጸሎትን ብብኸያትን ናብ አምላኽ ትቀርብ ነበረት። ጓላ ለዋህን መስኪንን እያ ግን ካብቲ ቅኑዕ እምነት ናይ ክርስትና ወጺኦ ነበረት። እታ አደ ስእሊ ናይ ጓላ ኣብ ቅድሚኣ ገይራ ተስፋ ኣይቆረጸት።

ለይትን መዓልትን ብጓላ ክትሓሰብ ትውዕል ነበረት። እዚ ግን ዝኾነ ሕማም፣ ሓዘን ወይ ስንክልና ኣየምጸኣላን። ኩሉ ቃንዛኣን ሓዘናን ናብ ጸሎት ቀየረቶ “ጐይታ ኢየሱስ ጓልካ እያ፡ ክትመልሳ ትኸእል ኢኻ፡ ጣልቃ እቶ ንዓ” እንዳበለት ትጽሊ ነበረት። ሃንደበት ኣብቲ ነታ ጓል ኣታሊልዋ ዝነበረ መንእሰይ ሰብኣይ ገዛ ሓደጋ ኾነ። ንሱን ስድራቤቱን ድማ ነታ ጓል ውጺ ካብዚ ገዛና፡ ገዛና ይባላሾ ኣሎ ናብ ስድራኪ ኺዲ ኢሎም ሰጐግዋ።

ኣነ፡ ገለ ገለ ስድራቤታት ኣለዉ ከምዚ ዓይነት ነገር ኣብ ደቆም ከጋጥም ከሎ ዘይጽልዩ። ዝከኣል ነይሩ እንተዝኸውን ምቀተልዎም ነይሮም።

ኣቦና፡ ሰባት ዝቀትል መን እዩ?

ኣነ፡ ሰይጣን እዩ ቀታሊ ድኣ።

ኣቦና፡ መን እሞ ብዛዕባ እዚ ይሓሰብ እዚ ነገር እዚ ውሉድ ሰይጣን ከም ዝገብረካ!! ንሳቶም ብዛዕባ ድሕነት ደቆም ኣይፈርሑን ኣይሓስቡን እዮም። ናይ ገዛእ ርእሶም ድሕነት ውን ርግጸኛታት ይኾኑን። ንሳቶም ዘገድሶም ክብረት ገዛእ ርእሶምን ኣብ ቅድሚ ሰባት ንክይሓፍሩን ጥራይ እዮም ዝፈርሑ። ግን እቲ ክኸውን ዘለዎ ንደቅና ይቅረ ክንብል ኣለና ከምቲ ጐይታ ናዓና

ይቅረ ዝበለልና። ንስላ ደቅና ለይትን መዓልትን ከየቋረጽና ከንጽልይ ይግባእና መልሲ ውን ከይተሓለልና ከንጽበ አሎና። ምኽንያቱ ጐይታና ሹሉ ክድሕን ድኣ እንበር ሓደ እኳ ከጠፍእ ድሌቱ ኣይኮነን። በዚ ናይ ደቅና ነገር ከንጪነቅን ከንሓምምን ወይ ከኣ ንዐላም ቀቲልና ናብ ሲኦል ከነእትወም ንሕና ውን ሓቢርናዮም ናብቲ ቀታሊ ዝኣተዎ ከንኣትው ኣይኮነን። ካብ ሓንጎልና ከወጹን ከንሰርሓሎምን ዘለና ቃላት ግን፡ ድሕነት፡ ይቅሬታ፡ ሓይሊ ጸሎትን፡ መልሲ ጸሎትናን እዮም።

ሒዝናዮ ዘለና ባህሊ ናይ ክርስትያን ኣይኮነ ናይ ሃዋርያት ውን ኣይኮነን። ናይ ሕፍረትን ኣብ ቅድሚ ሰብ ከመይ ኾይነ ይረኣን ዝብል ባህሊ እዩ ዓብሊሉና ዘሎ። ግን ከየቋረጽና ለይትን መዓልትን ቀጻሊ ብዘይ ምስልቻው ከንጽሊ ኢና።

ኣነ፡ ክርድኣኒ ኣይክእልን እዩ ቀጻሊ ከምዚ ክርስቲያን ዘይኮንኩ ኾይኑ ይስማዓኒ። ሕድግት፡ ጸሎት፡ ኣቦነት፡ ዘየቆርጽ ፍቕሪን ባህሊ ናይቶም ቀዳሞት ወንጌላውያን እዩ ነይሩ። እዚ ኩሉ ናዓና ናይ ብሓቂ ጋሻ ነገር እዩ። ኣቦና በጃኩም ኣይትግደፉኒ ቀጻሊ ንገሩኒ እቲ ሓቀኛ ምስሊ ናይ ክርስቲያን መታን ክፈልጦን ከምቲ ዝበልኩሙኒ ከኣ ናብቲ ልብምና ንኸበጽሕን። ኣቦና ዋላ እኂ እንተወደቅኩን ኣብ ጉዕዞ ዉን እንተደንጐኹን በጃኹም ብትዕግስቲ ተጸበዩኒ።

ኣቦና፡ ጐይታና ኢየሱስ ንኹልና ይዕገሰና እዩ። ስለዚ ንሕና ውን ነንርእስና ከንተዓጋገስ ኣሎና። ምሳይ ነቲ ካሪክለም ንክትቅጸል ከም ዘሎካ ዝነገርኩኻ ኣነ እዩ። ዝወደይ ካብ ጐይታ ኢየሱስ ሪሒቅካ ዝንበር ህይወት ትርጉም ዮበሉን። ምስ ግዜ እቶም ናብ

ዓወትን ናብቲ ዝላዓለ ንህይወትካ ዘድልዩ ጽቡቕ ነገር ዝወስዱኻ ነገራት እንዳፈለጥካ ክትከይድ ኢኻ።

ኣነ፣ “እታ ቀዳመይቲ ምልክት ናይ ትጽቢት ኣርእስቲ ጌርካ ምጽላይ ንኣብነት ነቲ መልሲ ምልላይ”።

“እታ ካልኣይቲ ምልክት ሓንጎልካ ብዛዕብኡ ሕዙእ (busy) ምግባር፣ ንመልስኻ ብጥልቀት ምሓዝን ብእኡ ሕዙእ ሙጂንን።

እታ ሳልሳይቲ ብዛዕባ ትጽቢት እንታይ እዩ ኣቦና።

ኣቦና፣ ብጣዕሚ ጽቡቕ ብቅልል ዝበለን ኣሕጺርካን ዘኼርካዮ። እዚ ከኣ ገለ ካብቲ ኣገዳሲ ጉዳይ እዩ። ፍልልይ ኣብ ሞንጎ ብቃል ምምሃርን ብግብራውነት ምርኣይን እዩ። ንጹርን ደረጃ ዝሓዘን ግብራውነት እንተዘይተጠቂምና ኹሉ ዝተማሃርናዮ ቃላት ምስ ግዜ ክንርስዮ ኢና።

እታ ሳልሳይቲ ሃንቀውታ ምህላው እዩ፡

ምጽባይ

ብሰፊሑን ዕሙቕ ብዝበለን ኣብታ ሳልሳይቲ መልሲ ምስጢር ጸሎትና ክንርእዮ ኢና።

ኣነ፣ ግን ኣቦና ከምዚ ዓይነት ሃንቀውታ ኩሉ ግዜ ኣይሰማዓካን እዩ።

አቦና፣ እወ አብ ዝሓለፈ ተማሂርናዮ ኔርና አብ ስሚዒታትና ክንኣምን ከም ዘይብልና።

አነ፣ ሓያል እምነት ስለ ዘይብለይ ውን ክኸውን ይኸእል እዩ።

አቦና፣ ዝወደይ እቲ ናይ ሕቶ ሓርነትና አብ ስሚዒታትና ዝተሰረተ ኣይኮነን። ስሚዒታትና ኹሉ ግዜ ቦቲ ንገብሮ ስራሕና ይቀያይር እዩ። (ኢሳ 64፡6) “ኹላትና ከም ሓደ ርኽስ ኩንና ብዘሎ ጽድቅና ኸአ ከም ጽዮች ክዳን እዩ፡ ኩላትና

እቶም ጥቅስታት ዝፈልጡ። እቲ ጥቅሲ ናይ ብሓቂ ጸሎት ንክጽልዩ የቃልለሎም።

ቅዱስ፡ ኢስሃቅ ሶርያዊ

ኸም ቆጽሊ ቐምሰልና፡ አበሳና ድማ ከም ንፋስ ይብቁጸና አሎ።

ንጐይታ ሕቶ ንሓቶ ውን አብ እምነትና ተሞርኪስና ኣይኮነን፤ ንሕና ድኹማት ኢና ክንዲ ፍረ ኣድሪ ትኸውን እምነት እኳ የብልናን።

አነ፣ (ብዝተደነቀ) ቃና አብ ምንታይ ኢና ድኣ ክንተኣማመን አቦና? በልክወም።

አቦና፣ አብ ሰሜናዊ ግብጺ ዘለዉ ቃል እግዚአብሄር ከምዚ ይብል ይብሉ፣ “ንሱ ቃል ኣለዎ” እዚ ንሰሜናዊ ክፋል ግብጻውያን ጥራይ ድዩ፡ ሓንቲ ቃል ተዛረብ እሞ ይፍጽሞ፡ ስለዚ እግዚአብሔር ቃሉ ኣይፍጽምን?!!

ናይ መልስና ጉዳይ ብፍጹም ኣባና ዝተሞርከሰ ኣይኮነን።

ብጠቅላላ ኣብ ኣምላኽ ዝተመርኸሰ እዩ

ንሱ ኣብ ቃሉ ብሙሉእ ዝተኣመነ እዩ

ቃል ኣምላኽ ከምዚ ይብለና (እብራ 10:23) “እቲ ተስፋ ዝሃበና እሙን እዩ እሞ፡ ነታ እሙንቶ ተስፋና ብዘይ ምንቕናቕ ነጽንዓያ”።

ኣነ፡ እሞ ከሳብ ኣምላኽ ዝምልሰለይ እምነት ክህልወኒ ኣገዳሲ ኣይኮነን?

ኣበና፤

**እምነት ኣብ ቃል እግዚአብሔር ደኣ እንበር እምነት ኣብ
ኣይልካን ኣብ ውልቃዊ**

ብርታዒኽን ክኸውን የብሉን።

ኣበና፤ እግዚአብሔር ኣብ ኹሉ ነገር ክእለት ከም ዘለዎ ትኣምን ዶ?

ኣነ፤ እወ፡ ይኣምን እየ።

ኣበና፤ መጽሓፍ ቅዱስ ቃል ኣምላኽ ምዃኑ ትኣምን ዶ?

ኣነ፤ እወ፡ ይኣምን እየ።

ኣበና፤ እዚ እዩ እቲ እምነት ከንእመኖ ዘሎና ኣምላኽ ኩሉ ነገር ክገብር ከም ዝኸእል። ከምኡ ውን ኣብ መጽሓፍ ቅዱስ ዘሎ ቃል

አምላክ ንኹሉ ከፍጽም ይከላሎ እዩ። ግን ኣብ ናትና ድሌት እዩ ዝምርኮስ።

ኣነ፣ግን እኹ ኣቦና ኣነ ሓጥያተኛ ሰብ እዩ ከንደይ ሓጥያት እዩ ዝገብር።

ኣቦና፣ ንድሕሪት ንመለሰ እምበኣር፡ ሓጥያት ከትገብር ትደሊ ዲኻ? ንኹሉ ሓጥያት ንምንጻግን ንምቅዋምን ብዘይምቁራጽ ጸኒዕኻ ተኸታቲልካ ዶ ትፈልጥ? ንስኻ ብባህሪኻ ድኹም ኢኻ?! ሓደ መዓልቲ ግን ኣሎ እቲ ቅድስናና ከምዚ ይብል ሎሚ መዓልቲ ብዘይሓጥያት ዊዒለ? አምላክይ!! መልሰለይ ይብል።

እምነት ናይ ጸሎትና መንገብገብ እዩ፤ ብዘይ መንገብገብ ድማ ጸሎትና መሊሱ ናብ ሕቁፊና እዩ ዝምለስ።

ኣቦና፡ ዮሃንስ ላደር

ኣነ፣ ኣቦና ተረዲኢኒ ተረዲኢኒ፡ ይቅሬታ ንድሕሪት እንዳመለስኩም።

ኣቦና፣ ኣብ ናይ ትምርቲ ሰንበት ክፍልታት፣ እቲ ኣገልጋሊ ነቶም ቆልዑት ብዛዕባ እምነት ከምህሮም ደለዩ። ስለዚ ሰዓቱ ኣውጸኡ። እታ ሰዓቱ ኣዝያ ክብርቲ ነበረት። ከምዚ ድማ በለ”ካባኻትኩም ነዛ ሰዓት ክወስዳ ዝደሊ መን ኣሎ” በለ ዓው ኢሉ። ሓደ ቀዲሙ ኣነ ክወስዳ በለ እሞ ወስዳ ከኣ። “እቶም ቆልዑ ንቅሩብ ግዜ ሓሰቡ” ናይ ብሓቂ ድዩ ክህቦ ወይስ ይጻወት እዩ ዘሎ እንዳበሉ ሓሰቡ። ሓደ ወዲ ድማ መምህር “ኣነ ክወስዳ ይደሊ እየ” በለ። ንሱ ከኣ ነቲ ወዲ ናይ ብሓቂ ሃቡ። ኩሎም እቶም ኣብቲ ክፍሊ ዝነበሩ ሓረቁ፡ መምህር ናይ ብሓቂ ድዮ ንኹሉ ግዜ ክወስዳ?

እንዳበሉ ሐተትዎ። ንሱ ከአ እወ በሎም። ኩሎም ናተይ እንተተኸውን ነይራ እንዳበሉ ተጣዓሱ።

አነ ከአ ንአምላኽ ከምዚ ይብሎ ንሰኻ ቀሊል ምኽኑ ነገርካና ኢኻ። ስለዚ አነ ናዓኽ እየ ዝጽበ ዘለኹ።

አቦና፣ ቅዱሳን ከምኡ እዮም ዝገብሩ ነይሮም። ከምኡ ውን ነበይ ሙሴ ኩሉ ግዜ ከምዚ ይብል። “አምላኽ እቲ ነቦታትና ዝኣተካሎም ቃል ኪዳን ዘክር”

መጽሓፍ ቅዱስ ከአ ከምዚ ይብልና (ዮሃ 14:13) “አቦ ብወልድ ምእንቲ ኪኸብርሲ፡ ብስመይ ዝለመንኩምዎ ዘበለ ኹሉ ኸገብረልኩም እየ።

ከምኡ ውን ኣብ (ማቴ 21:22) ከምዚ ይብልና “ኣሚንኩም ብጸሎት ዝለመንኩምዎ ዘበለ ኹሉ ነገርውን ክትቅበሉ ኢኹም” እናበለ መለሰሎም።

(ዮሃ 16:24) “ከኣዕ ሕጂ ሓንቲ እኳ ብስመይ ኣይለመንኩምዎን። ሓጐስኩም ምሉእ ምእንቲ ኪኸውን ለምኑ ክትረኽቡ ድማ ኢኹም።

እኣኡ ኣምላኽ ምስ
ኣቦታትና
ኣብራሃም ፣
ኢስሃቅ፣ያዕቆብ።
ዝኣተኹሶ ቃል
ተዘከረና።

(ኢሳ 45:11) “እግዚአብሔር እቲ ናይ እስራኤል ቅዱስ፤ ፈጣርን ናይቲ ዚመጽእ ኩሉ ጐይታን ከምዚ ይብል ኣሎ፤ ኣይግብኣኩምን እዩ፡ ኸገብሮ ዚግብእኒ ክትግሩኒውን መሰል የብልኩምን”።

(ዮሃ 14:12) “ኣነ ናብ ኣቦይ እኸይድ ኣሎኹ እሞ እቲ ብኣይ ዚኣምን ንሱ ነዚ ኣነ ዝገብሮ ዘሎኹ ግብርታት ከም ዚገብር ካብኡ ዚዓብይውን ከም ዚገብር ብሓቂ ብሓቂ እብለኩም ኣሎኹ”።

(ሉቃ 10:19) “እንሆ፡ ተመንን ዕንቅርቢትን ኹሉ ሓይሊ ጸላእን ክትረግጹ ስልጣን ሂበኩም ኣሎኹ ዚጐድኣኩም ከኣ ኹቶ የልቦን”።

ኣነ፡ ጐይታ ሓያልን ዓሚቐን ዝኾነ ኪዳን እዩ ገዲፉልና፤ ተስፋ ይገብር በዚ ኪዳን እዚ እንዳ ኣመንና ኣብኡ ክንነብር።

ኣቦና፤ ናብ ሰማይ ምስ ኸድና ክሳብ ክንደይ ክብርን ሃፍትን ከም ዘሎና ክንፈልጦ ኢና። ግን ሳኣን ኣብቲ ጐይታና ዝገደፈልና ኪዳን ምእማንን ኣብኡ ምንባርን ከም ስኡናትን ድኻታትን ኮይና ንነብር ኣለና።

ኣብ ሰሜናዊ ክፋል ናይ ግብጺ ትርኩብ ቁሽት እዩ ኣብ ዝሓለፈ ዓመት ኣብ ዝነበረ ናይ Faculty of Arts። ወዳ ንሓንቲ መበለት ናይቲ ዝነበረ ውድደር ታዓዋቲ ኾነ። ናብ ኣሜሪካ ዝኸይድ ነጻ ቪዛ ድማ ተዋሃቦ። ነታ ኣረጊትን መበለትን ዝኾነት ኣዲኡ ገዲፉ ምኻድ ውን ብጣዕሚ ኸበዶ እንታይ ከም ዝመርጽ ድማ ሕርብት በሎ ምውሳን ውን ሳኣነ። ነዚ ናይ ክንደይ ሰብ ሕልሚ ዝኾነ ዓቢ ዕድል ከሲሩ ምስ ኣዲኡ ዶ ክተርፍ?! ድሕሪ ብዙሕ

ምሕሳብ ግን ብድሬኢት ናይ ኣዲኡ ከቫይድ ከም ዝለዎን ንሳ ድማ ኣብ ዓዳን ኣብ ጥቃ ቤተሰባን ከትጸንሖ ወሰኑ። ቅድሚ ምኻዱ ኣዲኡ ከምዚ በለቶ ኹሉ ግዜ ደብዳቤ ሰደደለይ፡ ሓንሳእ ኣብ ክልተ ዓመት ድማ መጺካ ራኣዪ በለቶ። እታ መበለት ኣደ ድሕሪ ወዳ ምኻዱ እቲ ብተከታታሊ ትሳተፎ ዝነበረት ቅዳሴ ምኻድ ኣቃረጸቶ። ሓደ ካህን ድማ ናብ ቤታ ከበጽሕዎን ዳሓን ሙኻና ከሓቱን ከዱ። ዳሓን ዲኪ ድኣ ኣብ ቅዳሴ ኣይርእየክን ኣለኹ ዝኾነ ሰብ ውን ኣይትረክብን ኣለኪ ናይ ዳሓን ዲኪ? ክብሉ ሓተትዎ። እታ መበለት ከምዚ ከትብል መለሰት “ንምንታይ ምኽንያት ኢላ እየ ናብ ቤተ ክርስትያን ከቫይድ!! እቲ ሓደ ወደይ ከይዱ ከማን ብዛዕባይ ዝሓተተ ከሳብ ሕጂ የለን። ናብራ ጸጊሙኒ ናይ ገዛይ ንብረት ይሸይጥ ኣለኹ” በለቶም። እቲ ካህን ድማ ከሳብ ሕጂ ዝኾነ ነገር ኣይሰደደልክን? በልዎ። እታ መበለት ድማ “ደብዳቤን ስእልን ይሰደደይ እዩ እታ ስእሊ ከማን ኩሉ ግዜ ንሳ እያ ኣይቅይራን እዩ በለቶ”። “ እቲ ደብዳቤን እቲ ስእልን ኣበይ ኣሎ” በላ። ኣምጺኦ ምስ ሃበቶ ኣብቲ ፖስታ እቲ ስእሊ ትብሎ ዝነበረት ናይ 2000 ናይ 3000 ዶላር ቸክ ነበረ። መሊሱ ካልእ ስእሊ ተሃልዩ ሓተታ ነቲ ናይ 2000ን 3000ን ቸክ ምስ ረኽበ። እታ ናይዚ ዓዲ ዝሃብተመት ሰበይቲ ንሰኺ ኢኪ በላ።

ኣነ፣ ኦኦኦ ንሕና ከማን ልክዕ ከምዛ ሰበይቲ ኢና!!

ኣበና፣ እወ ዝወደይ፣ ኣምላኽና ብዙሕ ሙብጻዓታት እዩ ሂቡና። ንሕና ግን ኣብ ድኽነት ኢና ንነብር ዘለና ምኽንያቱ ንቃልን ሙብጻዓታትን ጐይታና ኣይንኣምንን ኢና። ብናትና ሰራሕን ስሚዒታትናን እንዳተወከልና ኢና ንነብር ዘለና። እዚ ኩሉ ድማ ናብ ድኽነት፡ ውድቀትን ምምራርን እዩ ዝመርሓና። ካብ ውሉድ

ካብ ኣቡኡ ዝረኸቦ መከሰብ ናይ ሓደ ግዙእ ክበዝሕ ተክእሎታት ኣሎ።

ኣነ፣ ከመይ ገይሩ ኣበኛ?

ኣበኛ፣ ኣብ ኤርፓ ሓደ ዓቢይ ንጉስ ነበረ። እዚ ንጉስ ንለመንቲን ጽጉማትን ብምሕጋዝ ፍሉጥ ለበረ። ሓደ ለማኒ ቀጻሊ ናብቲ ንጉስ እንዳኸደ ሓገዝ ይሓትት ነበረ። እቲ ንጉስ ድማ ኹሉ ግዜ ይሕግዞ ነበረ። ሓደ መዓልቲ እኳ ነጺግወ ኣይፈልጥን ነበረ። እቲ ንጉስ ወዲ ነበሮ ንወዱ ድማ ኩሉ ግዜ እንታይ ትደሊ እንዳ በለ ይሓቶ ነበረ። እቲ ውሉድ ግን ዳሓን ኣቦይ ዘድልየኒ የለን ይብሎ ነበረ። እቲ ንጉስ ንወዱ ኣነ ንሰኻ ሕጉስን ዕጉቡን ክትከውን እዩ ድሌተይ በሎ። እቲ ውሉድ ድማ የቀንየለይ ኣቦ በሎ። ሓደ መዓልቲ ድማ እቲ ለማኒ መጺኡ ነቲ ንጉስ ኣብ ናይ ወዱ መርዓ ክሕግዞ ለመኖ። እቲ ንጉስ ውን ደስ እንዳበሎ ብዙሕ ገጸ በረከትን በጊዕ ነቲ ግብጃ ዝከውንን ሃቦ። እቲ ውሉድ ነዚ ምስ ራኣየ እንዳነበዐ ኣቦ እንታይ ትገብር ኣሎኻ? ነዚ ብዙሕ ነገር ትህቦ ኣለኻ ናዓይ ግን ትበቐለይ ኣለኻ በሎ። እዚ ትገብሮ ዘለኻ ፍትሓዊ ኣይኮነን ድማ በሎ። ብድሕሪኡ ካብቲ ዝ እንዳጎየየ ነቡኡ ገዲፍወ ከደ። ኣቡኡ ግን ናብቲ ንሱ ዘለወ ከደ፡ እቲ ውሉዱ ድማ እንዳበኸየ ንምንታይ ነቲ ለማኒ እንዳሃብካ ናዓይ ግን ሂብካኒ ዘይትፈልጥ በሎ? እቲ ኣቦ ከምዚ በሎ ዝወደይ ኩሉ ናትካ እዩ፡ ዝኮነ ነገር ሓቲትካኒ እሞ ዝኸላእኩካ ኣሎ ድዩ በሎ።

ኣነ፣ እዚ ወዲ ከደንግጸካ በልኩ።

ኣበኛ፣ እቶም ነደንግጽ ንሕና ኢና፣ ኣምላኽና ብዙሕ ሙበጻዓታት ሂቡና ክንሱ ንሕና ግን ኣብ ስእነት ንነብር ኣሎና። ኣምላኽ

ከንሐትትን ከንወስድን ሕገሳትን ሓያላትን ከንከውን ፍቃዱ ሂቡና እዩ። ንሕና ግን ኣብቲ ዝሃበና መብጻዓታት ኣይንእምንን ኢና። በዚ ምኽንያት ኢና ከኣ ኣብ ጸልማትን ድኻምን ኣብ ምረትን ንኩበር ዘሎና።

ኣነ፡ ኣቦና ኣምላኽ ንኹሉ ሰብ ድዩ መብጻዓታቱ ዝፍጽመሉ?

ኣቦና፡ ብርግጽ እንበር ዝወደይ ንኩሎም ደቁ ነቶም ኹሉ ትውክልቶም ኣብኡ ዝገበሩን ኹሉ ዝተመባጸዓሎም ከህበም እሙን እዩ። (ከምቲ ኣብ ራብዓይ ክፍሊ ዝገለጽናዮ) እቲ ውላድ ኩሉ ሃፍቲ ናይ ኣብኡ ነይርዎ እዩ ንሓና ውን ከምኡ ኹሉ ናይ ኣቦና ሃፍቲ ናትና እዩ። እቲ ህይወቱ ሙሉእ ንጐይታ ዝሃበ ጐይታ ድማ ህይወቱ እዩ ዝህበ። ንሱ ነቲ ናትና ወሲዱ ነቲ ናቱ እዩ ዝህበና። ስለዚ ንሰኻ ወዲ ኣምላኽ ዲኻ ወይስ ኣይኮንካን? ኩሉ ትውክልተኻ ኣብ ኣምላኽ ድዩ?

ኣነ፡ ኣነ ውሉድ ኣምላኽ እየ ምኽንያቱ ንሱ ናዓይ ተቀቢሉንን የዕብዩንን እዩ። ኣነ ነብሰይ ንጎይታ ሂበዮ ኣለኹ ንዕኡ ውን ከግዛእ እየ ምኽንያቱ ንሱ ብሰሪ ሓጥያተይ ኣብ መስቀል ሞይቱለይ እዩ። ግን ኣቦና ኣምላኽ ዝሃበና መብጻዓታት ይፍጽሞም ድዩ?

ኣቦና፡ ዝወደይ ሙሉእ ብሙሉእ ንጎይታ ዲካ እትግዛእ? ኩሉ ፍቃድካ ከ ንጐይታ የሕሊፍካ ሂብካ ዲኻ?

ኣነ፡ ኣቦና ከምቲ ኣብቲ መምሪሒታት ዝማሃርክሙኒ እንዳዓበኹ ይኸይድ ኣለኹ።

መግለጺ

“ሞባእ ግበር”

ኣብ እንሳተፎ ኩሉ ቅዳሴ ሕቶን ጸልየለይ ዝበለካ ሰብን መሪጽካ ኣብቲ ቅዳሴ ኣነ መሪጽኩክ ኣለኹ።

አቦና፣ ብጣዕሚ ጽብቅ ዝወደይ ስለዚ ኹሉ ጎይታ ዝሃበና መብጻዓታት ናትካ እዮም። አምላኽ ነቲ ናዓኻ ዘይጠቅም መብጻዓ የፈልጦ እዩ ኣብ ህይወትካ ከኣ ኣይህበካን እዩ። ግን ኩሉ ኣብ ህይወትካ ዝፍጸም ነገር ይነግረካ እዩ፤ እቲ ናዓካ ዘይጠቅም ካባኻ ወሲዱ ድማ ካልእ ናዓኻ ዝጠቅም ሓጎስን ሰላምን ይህበካ።

ቅድሚ ናብታ ካልኣይቲ ነጥቢ መልሲ ናይ ጸሎትና ምሰጢር ምስጋርና ሓንቲ ልምምድ ተሪፋትና ኣላ።

ኣነ፣ እንታይ እዩ አቦና?

ትጽቢት		
ኣርእስቲ ጸሎት ምሓዝ	ትሑዝ መካን	ትጽቢት

አቦና፣ ኹሉ ግዜ ኣብ ግዜ ቅዳሴ ከምዚ ንብል ኢና “ኣኣኣ ጐይታ ነዚ ምጽዋትካ ተዘከር መን ከም ዝገበሮን ንመን ከም ዝገበሮን ተዘከር” አምላኽ ከምዚ ይብለና ፍቁረይ ኣብ ቅዳሴ እንታይ ኢኻ ሓቲትካኒ ካባይ ትደልዮ እንታይ እዩ? ንሕና ግን ንሰዓታት ዝኣክል ጠጠው ኢልና ንጽሊ ብዘይዝኾነ ኣርእስቲ ጸሎት ወይ ዕላማ።

ኣነ፣ ከመይ ማለት እዩ አቦና?

አቦና፣ ኣብ ኩሉ ቅዳሴ ከትሳተፍ ከሎኻ ንአምላኽ እንታይ ኢልካ ትሓቶ ሕሰብ። ብፍሉይ ጸልየለይ ዝበሉኻ ሰባት ውን ኣብ ቅዳሴ ዘክሮም። ከምዚ ጌርካ ብዕላማ ነቲ ተቅርቦ ጸሎትን መስዋእትን

ኣብ ቅድሚ ኣምላኽ ኣቅርቦ። እንዳሰገድካ ጐይታ ማሓረኒ ከትብል ከሎኽ ከትቐርብ ከሎኽ ኩሉ ግዜ ብዕላማ ኣርእስቲ ጸሎት ሒዝካ ግበሮ። ኣብ ቅድሚ ኣምልክ ኣብ እትቀርብሉ ግዜ ኩሉ ኣድህቦኽ ናብ ጸሎትካ ጌርካ መልሲ ካብ ኣምላኽ ተጸበ ሰቅ ኢልካ ተመላላሲ ጥራይ ኣይትኹን።

ኣነ፣ ብጣዕሚ ጽቡቕ ሓሳብ እዩ ኣቦና ሓቂ ትሓይሽ ዝበዝሕ ግዜ ኣብ እዋን ቅዳሴን ሰግዳንን እቲ ሰዓታቱ ስለ ዝነውሕ ብጣዕሚ እዩ ዝሰልፈውኒ። ካብ ሕጂ ግን ናብ ቅዳሴ ክከይድ ከለኹ ኣርእስቲ ጸሎትን ዝጽልየሎም ሰባትን ሒዞ ክከይድ እዩ። ካብኡ ንላዕሊ ምውሳድ ይከኣል ዶ ይኸውን ኣቦና?

ኣቦና፣ ዝወደይ ኣብቲ ናብ ኣምላኽ ዘቅረብካዮ ሕቶኽ ኣድህቦ ግበር ኢኽ ስለዚ ከኣ ኣይክትርስዎን ወይ ውን ድንግርግር ኣይክብለካን እዩ። ኩሉ ግዜ ከትዝክሮ ዘሎካ ሰይጣን ንኣንቲ ማኪና ደው ኣቢሉ እንተዘይከኢልዎ ነቲ ናይ ነዳዲ እዩ ዝረግጽ። ስለዚ ንሰኽ ድማ እዚ ከምዚ ዓይነት ልምምድ ምስ ግዜ ባህርያትካ ክኸውን እዩ ዝወደይ።

ሎምመዓልቲ ዝተዛረብናዮ ብዛዕባ እታ ቀዳመይቲ መልሲ ናይ ጸሎትና ምስጢር ንረኽበሉ መንገዲ ሙሻኑ ዘክሮ ኢኽ። እዚ ማለት እቲ ትጽቢት ኢልና ዝራኣናዮ እዩ (ኣርእስቲ ጸሎት ምፍላይ፣ ብዛዕቡ ምሕሳብ፣ መልሲ ካብ ኣምላኽ ከም ዝመጸካ ምጽባይ)። ትጽቢት ማለት ኣብ ፍቓድ ርእሰኽን ኣብ ስሚዒታትካን ተወኪልካ ዘይኾነስ ከም ቃል ኣምላኽ ኣብ ፍቓዱ ተሞርኪስካ መልሲ ካብ ኣምላኽ ምጽባይ ማለት እዩ ኢልና

ተዘራራብና ነይርና። ከምኡ ውን ብዙሕ ልምምዳት ወሲድና ነይርና።

1, እንዳተመገብካ ትጽልዮ (መግቢ ኣብ ዝምገበሉ ግዜ ምስታ ሓንቲ ኩላሶ እኣኣኣ ጐይታይ መንፈስ ቁዱስካ ምልኣኒ) ምባል።

2, ኣብ ቅዳሴ ከትሳተፍ ከሎኻ ምባእ ከተቅርብን ከሎኻ ኣርእስቲ ጸሎትን እትጽልዮሎም ሰባትን ኣብቲ ናይ ቅዳሴ ጸሎት ኣብ ቅድሚ ኣምላኽ ቅረቦም።

ሰላምን ምሕረትን ኣምላኽ ምሳኻ ይኹን ብምሕረት ኣምላኽ ኣብ ዝቅጽል ሰሙን ከንቅጽል ኢና።

እዚ ተከታታሊ ጽሑፍ ናብ ዝተፈላላዩ ቆንቃታት ከትርጎምን ናብ ዝፈላላዩ ናይ ወጻኢ ሃገራት ቤተክርስቲያናት ከዝርጋሕ ተስፋና እዩ። ብምሕረት ኣምላኽ ናብ ኢንግሊሽን ናብ ጀርመንን ከንትርጉም ጀሚርና ኣለና። ኣብዚ ምትርጋም ከትታሓባበሩ ንእትደልዮ ብፍቕሪ ክርስቶስ ንዕድመኹም ኣሎና።

እዚ ተከታታሊ መምሪሒታት ብመልክዕ ብተንቀሳቃሲ ፊልም ክሰራሕ ተስፋ ንገብር። ዝኾነ ሓሳብ ወይ ብናይ ጎይታ ፍቕሪ ከትሕግዙ ንእትደልዮ ብሓጎስ ማዕጾና ክፉት እዩ።